kaalee karpoora stotram 


karpoora madhyamaantya svarapara rahitam sa indu vaamaakshi yuktam 
beejam te maataretat tripuraharavadhum trishkrutam ye japanti | 
teshaam gadyaani padyaani cha mukhakuharaat ullasantyeva vaachah 
svacChandam - dhvaantadhaaraadhara - ruchiruchire sarvasiddhim gataanaam || 1 

eeshaanah sendu vaama shravaNa parigato beejam anyan maheshi 
dvandvam te mandachetaa yadi japati jano vaaram ekam kadaachit | 
jitvaa vaachaamadheesham dhanadam api chiram mohayan ambujaakshee 
vrundam chandraardhachooDe prabhavati sa mahaaghoraraavaavatamse || 2 || 

eesho vaishvaanarasthah shashadhara vilasat vaamanetreNa yuktam 
beejam te dvandvam anyad vigalita chikure kaalike ye japanti | 
dveshTaaram te nihanti tribhuvanam asite vashyabhaavam nayanti 
srukka dvandvaastradhaaraa dvayadharavadane dakshiNe kaaliketi || 3 || 

oordhvam vaame krupaaNam karatalakamale ChinnamuNDam tathaa adhah 
savye bheetam varam cha trijagadaghahare dakshiNe kaalike cha | 
japtvai tannaamavarNam tava manuvibhavam bhaavayan tastadartham 
teshaam ishTou karasthaah prakaTita vadane siddhayah tryambakasya || 4 || 

vargaadyam vahnisamstham vidhurati lalitam tattrayam koorchayugmam 
lajjaadvandvam cha pashchaat smitamukhi tadadhashThadvayam yojayitvaa | 
maatarye vaa japanti smaraharamahile bhaavayam te svaroopam 
te lakshmeelaasyaleelaa kamaladrushah kaamaroopaa bhavanti || 5 || 

pratyekam vaa dvayam vaa trayamapi cha param beejam atyanta guhyam 
tvan naamnaa yojayitvaa sakalamapi sadaa bhaavayanto japanti | 
teshaam netraaravinde viharati kamalaa vaktra shubhraamshubimbe 
vaagdevee divyamuNDa sragatishaya lasatkaNTha peenastanaaDhye || 6 || 

gataasoonam baahu prakarakrutakaanchee parilasan 
nitambaam digvastraam tribhuvanavidhaatreem trinayanaam | 
shmashaanasthe talpe shavahrudi mahaakaalasurata prasaktaam 
tvaam dhyaayan janani jaDachetaa api kavih || 7 || 

shivaabhih ghoraabhih shavanivaha muNDaasthi nikaraih 
param sankeerNaayaam prakaTitachitaayaam haravadhoom | 
pravishTaam santushTaam upari surate naa ati yuvateem 
sadaa tvaam dhyaayanti kvachidapi na teshaam paribhavah || 8 || 

vadaamaste kim vaa janani vayamucchaih jaDadhiyo 
na dhaataa na api eesho harirapi na te vetti paramam | 
tathaa api tvadbhaktih mukharayati chaa asmaakam asite 
tadetat kshantavyo na khalu pashuroshah samuchitah || 9 || 

samantaad aapeena stana jaghana dhrug youvanavatee 
rataasakto naktam yadi japati bhaktastava manum | 
vivaasaastvaam dhyaayan galita chikurah tasya vashagaah 
samastaah siddhaugaa bhuvi chirataram jeevati kavih || 10 || 

samah svasteebhooto japati vipareeto api sa sadaa 
vichintya tvaam dhyaayan atishaya mahaakaala surataam | 
tadaa tasya kshoNeetala viharamaaNasya vidushah 
karaambhoje vashyaah smaraharavadhooh siddhinivahaah || 11 || 

prasoote samsaaram janani jagateem paalayati vaa 
samastam kshityaadi pralayasamaye samharati cha | 
atastvam dhaataa api tribhuvanapatih shreepatirapi 
mahesho api praayah sakalamapi kim staumi bhavateem || 12 || 

aneke sevante bhavadadhika geervaaNanivahaa 
vimooDhaaste maatah kimapi na hi jaananti paramam | 
samaaraadhyaam aadyaam hari hara viranchyaadi vibudhaih 
prapanno asmi svairam ratirasa mahaananda nirataam || 13 || 

dharitree keelaalam shuchirapi sameero api gaganam 

tvamekaa kalyaaNee girisharamaNee kaali sakalam | 

stutih kaa te maatah nijakaruNayaa maamagatikam 

prasannaa tvam bhooyaa bhavamanu na bhooyaanmama januh || 14 

shmashaanasthah svastho galitachikuro dikpaTadharah 
sahasram tvarkaaNaam nijagalita veeryeNa kusumam | 
japam tvat pratyekam manumapi tava dhyaananirato 
mahaakaali svairam sa bhavati dharitree paridruDhah || 15 || 

gruhe sammaarjanyaa parigalitaveeryam hi chikuram 
samoolam madhyaanhe vitarati chitaayaam kujadine | 
samucchaaryam premNaa manumapi sakrutkaali satatam 
gajaarooDho yaati kshitiparivruDhah satkavivarah || 16 || 

svapushpairaakeerNam kusumadhanusho mandiramaho 
puro dhyaayan dhyaayan japati yadi bhaktah tava manum | 
sa gandharvashreNee patirapi kavitvaam amrutanadee 
nadeenah paryante paramapadaleenah prabhavati || 17 || 

tripanchaare peeThe shavashivahrudi smeravadanaam 
mahaakaalena ucchaimadanarasa laavaNya nirataam | 
samaasakto naktam svayamapi rataananda nirato 
jano yodhyaayet tvaamapi janani sa syaat smaraharah || 18 || 

salomaasthi svairam palalamapi maarjaaram asite 
param choshTram mesham nara mahishayoh Chaagamapi vaa | 
balim te poojaayaam api vitarataam martyam asataam 
sataam siddhih sarvaa pratipadam apoorvaa prabhavati || 19 || 

vashee laksham mantram prajapati havishyaashanarato 
divaa maataryushmaccharaNa yugaladhyaana niratah | 
param naktam nagno nidhuvana vinodena cha manam 
jano laksham samyak smara harasamaanah kshititale || 20 || 

idam stotram maatastava manusamuddhaaraNa japa 
svaroopaakhyam paadaambujayugala poojaavidhiyutam | 
nishaardhe vaa poojaasamayamadhi vaa yastu paThati 
pralaapastasyaa api prasarati kavitvaam amrutarasah || 21 || 

kurangaaksheevrundam tamanusarati premataralam 
vashastasya kshoNeepatirapi kubera pratinidhih | 
ripuh kaaraagaram kalayati cha tatkeli kalayaa 
chiram jeevanmuktah sa bhavati subhaktah pratijanuh || 22 || 

|| iti shree mahaakaala virachitam kaalee karpoora stotram samaaptam 

